

आदरणीय UW–Madison समुदाय,

अप्रिलभरि, रणनीतिक दूरदर्शन समिति (Strategic Visioning Committee) ले विश्वविद्यालयको अर्को रणनीतिक रूपरेखाको लागि कुलपति Mnookin लाई सिफारिसहरू प्रदान गर्न हामीले विकास गरेको प्रारम्भिक अवधारणाको मस्यौदामा क्याम्पस प्रतिक्रिया सङ्कलन गर्दै आएको छ । सबै विद्यार्थी र कर्मचारीहरूलाई सर्वेक्षण र सामुदायिक कुराकानी मार्फत विश्वविद्यालयको भविष्यको परिकल्पना गर्न भाग लिन निमन्त्रणा गरिएको थियो ।

अब ती संलग्नता अवसरहरू पूरा भइसकेपछि, हामी सर्वेक्षण, सामुदायिक कुराकानी वा दुवै मार्फत यस प्रक्रियामा सक्रिय रूपमा भाग लिने सबैलाई हार्दिक धन्यवाद प्रदान गर्न चाहन्छौं । शुरू देखि नै, हाम्रो लक्ष्य तपाईंसँग मिलेर हाम्रो भविष्यको लागि एउटा दृष्टिकोण बनाउनु थियो जसले UW–Madison लाई परिभाषित गर्ने विशेषज्ञता, रचनात्मकता र प्रतिबद्धताको व्यापकता झल्काउँदछ । यस प्रतिक्रिया प्रक्रियामा तपाईंको महत्त्वपूर्ण संलग्नता र सहभागिताले हामीलाई त्यो लक्ष्यको एक कदम नजिक पुऱ्याएको छ ।

आगामी कदमहरू

दूरदर्शन समितिले अब कुलपति Mnookin लाई प्रारम्भिक अवधारणाहरू साथसाथै तपाईंको प्रतिक्रियाको सारांश र त्यो प्रतिक्रियामा आधारित हाम्रा सिफारिसहरू प्रस्तुत गर्ने तयारी गर्दैछ । त्यसपछि कुलपतिले यस प्रतिक्रियालाई विश्वविद्यालयको अर्को रणनीतिक रूपरेखा विकास गर्ने काम जारी रहँदा विचार गर्नुहुनेछ ।

नयाँ रणनीतिक रूपरेखाको शुरूवातप्रतिको प्रगति जारी रहने क्रममा हामी क्याम्पस समुदायलाई जानकारी प्रदान गरिरहनेछौं ।

यस रणनीतिक दूरदर्शन प्रक्रियामा संलग्न हुनुभएकोमा फेरि पनि धन्यवाद । साथमा मिलेर, हामी एक रूपान्तरणकारी दृष्टिकोण बनाउँदैछौं जसले हामीलाई हाम्रो लक्ष्य पूरा रूपमा साकार बनाउन, हाम्रा प्राथमिकताहरूलाई अगाडि बढाउन र UW–Madison लाई हाम्रो समयका चुनौतीहरूलाई सम्बोधन गर्ने अगुवाको रूपमा स्थापित गर्न सक्षम बनाउनेछ ।

भवदीय,

Charles Isbell, Jr.

प्रोफेसर र शैक्षिक मामिलाका उपकुलपति

Lauren Papp

अनुसन्धानका संयुक्त डिन, *School of Human Ecology*

रणनीतिक दूरदर्शन समितिका संयुक्त अध्यक्षहरू